

Шин даалгъвр

Олн-ämtнä бääдл-джиргълиг цаа-ранднь чигн улм сääхрүүлгънд, эврәннь донъгән күүргхин төлэ, мана гуртин бригад күүчн-чидлән äрвлл уга, икär шундж кöдлдж йовна.

КПСС-н Центральн Комитетин декабрин 22-т болх Пленумд, сән белг белдх ухан седкл зүүдж, хоорндан социалистическ дөрлдä делгрүүлдж, бидн зунн болн намрин туршарт цуг малмудан сән идгтä газрар хärүүлдж, уух усарнь сäänär теткдж, öдр болгън бод мал болгънд дундлад 1.150 грамм öслт öгчävвдн. Эн джил бидн эврәннь гуртин 100 үкр болгънас, чанъгъ-чиирг 95 тугъл авч, эдниг цугтагъинь экäснь салгътл

эрүүл-менд öскдж, сән чинätäгъär совхоздан öгч, олна малин то икдүү-лджәнävдн.

Öдгä цагт мана гуртд 190 бод мал бäänä, теднä чинәннь зövär сән, гемтä болн этцн мал уга.

Долан джилин хойрдгч джилд öмнкäсн сäänär кöдлдж, 100 үкр болгънас 98 тугъл авх болдж, тер тугълмудан нег чигн гару угагъар хäläдж öскх болдж мана бригад öödән шин даалгъвр авб.

Эн даалгъвран үзмджтä сäänär күүцäхин төлэ, бидн ни-ниицнъгъү кöдлдж шин диилвр бärхвдн.

Л. ОЛЯХИНОВ,
Яшалтинск района, 105-ч номертä совхозин ах үкрч.